



Fai 'e 'Eletā
Michael A. Dunn
'O e Kau Fitungofulú

Ko e Ako KE LOTÚ

Ihe'eku kei síí, na'e 'alu hoku fāmilí ki ha lotu. Ka na'e 'ikai ako'i au ke u lotu. Na'a ku ako ke u lotu 'aki 'eku fakafanongo ki he lotu 'eku ongo kuí.


Na'e māvae 'eku ongomātu'á 'i he'eku kei síí. Na'e fa'a fakaafe'i 'e he'eku ongo kuí 'eku fa'eé, ngaahi tokouá mo e tuofāfiné, pea mo au ke mau kai efiafi he Sāpaté. Na'a ku sai'ia he fanongo ki he lotu 'eku kui fefiné mo 'eku kui tangatá kimu'a 'i he ma'u me'atokoní. Na'e 'omi 'e he'ena lotú ha ongo māfana 'i hoku lotó.

'Oku ou manatu'i ha pō 'e taha 'i hoku ta'u nimá nai. Na'a ku faka'amu ke u lotu ki he Tamai Hēvaní. Ko e taimi 'e ní'hi na'e faingatá'a ke mahino 'a e ngaahi me'a ne u ako fekau'aki mo e 'Otuá. Ka na'a ku 'ilo'i na'a Ne mo'ui. Ko ia na'a ku lotu kiate Ia. Na'a ku fakamālō kiate Ia koe'uhí ko hoku ngaahi tāpuakí pea u kole kiate Ia e me'a na'a ku fiema'ú. Na'a ku ongo'i mālohi mo fiefia koe'uhí he na'a ku 'ilo'i na'e 'ofa 'a e Tamai Hēvaní 'iate au.

'I he hili ha ngaahi ta'u lahi mei ai, ne u ako fekau'aki mo e Siasi 'o Sīsū Kalaisi 'o e Kau Mā'oní'oni 'i he Ngaahi 'Aho Kimui Ní. Na'e ako'i lahi ange au 'e he ongo faifekau' fekau'aki mo e Tamai Hēvaní pea mo e lotú. Na'a ku 'ilo'i na'e mo'oni 'a e me'a na'a na lea 'akí. Na'a ku papitaiso.

'Oku ou fakatauange te ke fokotu'u ha vā fetu'utaki mo e Tamai Hēvaní pea 'ilo'i 'okú Ne mo'ui. 'Okú Ne 'afio'i koe mo fakafanongo kiate koe 'i he taimi 'okú ke lotu aí. 'E tokoni ho'o 'ilo'i ko hai koé pea mo e Tamai Hēvaní ke ke ongo'i 'Ene 'ofá. ●

Mei ha 'initaviu mo Lepaka Siakimani mo Peletili Salamoniti III.




Founga 'Oku Ou Lotu Aí


Te ke lava 'o lotu 'i ha fa'ahinga taimi pē, 'i ha feitu'u pē, pea 'e fanongo mai ma'u pē 'a e Tamai Hēvaní. Muimui 'i he ngaahi ue'i ke ke tā fakatātā mo tohi fekau'aki mo e founga 'oku tokoni'i ai koe 'e he lotú.

Ko e fē feitu'u 'okú ke sai'ia ke lotu aí?

Blank space for writing the answer to the question above.



Ko e hā e ongo 'okú ke ma'u he taimi 'okú ke lotu aí?



Blank lines for writing the answer to the question above.